

# கண்ணீரில் விடைபெற்றார் நேற்று!- இன்றும் கடற்கரையில் அழுகிறது காற்று!

ஏழிசைத் தேன்வழியும் ஏந்தெழில் தமிழ்கேட்டு ஏழு ஆண்டுகள் ஏகி விட்டன!

இலக்கியமா அரபியலா எதுவென்றாலும் விலக்கி வைக்காமல் வீறுகொண்டு எழுந்து.. இரட்டைக் குதிரையில் ஏறிப் பயணித்துக் கலக்கிக் கொண்டிருந்த கற்கண்டுக் கடலொன்று..

உப்புக் கடலருகே ஓய்வெடுக்கப் போய் ஓரேழு வருடங்கள் உதிர்ந்து விட்டன!

காந்தக் குரலும்கூட ஏகாந்த விரலும்கூட சோலைச் சொல்லும்கூட சொக்கவைக்கும் மொழியும்கூட வேலை நிகர்த்திருக்கும் வேகச் செயலும்கூட மாலை வானத்தின் மஞ்சள் தோளமும்கூட மறையவில்லை இன்னும் மனத்தை விட்டு!

காற்றோடு கைகுலுக்கும்-ஒரு கவிதைப் புல்லாங்குழல் கண்மூடிச், சிந்தனையின் கருவறையும் மூடி மண்மூடி உறங்கி மாத்துயரம் விளைவித்துச் சென்றதனால் பெருக்கெடுத்த சித்தக் கண்ணீரும்.. சிறிதும் குறையவில்லை, இன்னும்!

வடகோடி தென்கோடி வாழ்கின்ற பலகோடி அடலேறுகள் கூடி ஆர்ப்பரித்து நிற்க.. கடலேறும் அலையாகக்

காலமெல்லாம் உழைத்த தங்கத் தமிழ்க்கலைஞர் தவிப்படைய நமைவிட்டு, வங்கக் கடலருகே வசிக்கப்போய் விட்டதனால் நாளென்னும் வாள்நம்மை நாளும் அறுக்கிறது!


ஈரேழு வயதில் எழுத்துப்பணி தொடங்கி பதினெட்டு வயதில் முரசொலியாய் முழங்கி அதிரட்டும் திசையென்று அறிவுப்போர் செய்த அனைத்துத் துறை ஆளுமைச் சக்கரவர்த்தி இன்று நம்மிடையே இல்லை!

வளரிளம் பருவத்தின் வாசனைப் பொழுதுகளைப் புகுத்தறிவுக் கனலில் பழுக்கக் காய்ச்சி

கொல்லன் உலைக்களம்போல் கூர்மிகக் கொண்ட கொள்கை ஆயுதங்கள் குறிக்கோள் கவசங்கள் தயாரித்து வெற்றிகளைத் தழுவிச் சுவைத்திருந்த தண்ணீர் தமிழ்வேந்தர்.. பொன்னார் மேனியனாய்ப் புகழ்பெற்ற நாவேந்தர்.. மண்ணில் மறைந்தாலும்- நம் கண்ணில் வாழ்கின்றார்!

எண்ணில்லாத் திட்டங்கள் இணையில்லாச் சட்டங்கள் மண்மணத்தை வரலாற்றின் மடிமீது சமர்ப்பித்த பொன்மணத்தை நினைவூட்டும் பொலிவுமிகு சின்னங்கள்

நீதிக் கட்சியின் நெடுந்தாரப் பயணத்தில் சமூக நீதிக் சாட்சிசொலும் வண்ணங்கள்



பெரியாரை அண்ணாவைப் பேருலகம் போற்ற நுட்பமுடன் வழிசெய்த நுண்ணறிவு எண்ணங்கள்

அத்தனையும் தமிழ்நாட்டை அலங்கரிக்கும் அழகென்றால்.. அதன் மொத்த உரிமையும் முத்தமிழறிஞர் கலைஞருக்கே உரியது!

தமிழகத்தை வடிவமைத்த தலையாய சிற்பி அவர்! சீர்திருத்த வான்பறந்த சிம்புட் பறவை அவர்! ஆரியப் படைகடந்த ஆண்மைத் திலகம் அவர்!

தமிழேதான் அமிழ்தென்று தன்னடையில் காட்டியவர்! கற்றார்க்கும் கல்லார்க்கும் காவியப்பால் ஊட்டியவர்! தேய்ந்து ஒளியியுந்த திராவிடத்தைத் தீட்டியவர்! நின்றதேதல் அனைத்திலுமே நெடுவெற்றி ஈட்டியவர்!

கரும்புகள் கொண்ட கணுக்களைப் போலத் தழும்புகள் கொண்ட தகைசான்ற தலைவர் அவர்!

பொன்னை உருக்கிப் பூணணிகள் செய்வதுபோல் தன்னை உருக்கித் தமிழணிகள் செய்த தண்டமிழ்ப் பாண்டியர் அவர்!

அவரது நினைவு நாள் இன்று!

கனக்கும் நெஞ்சில் கடுகளவும் மறையாமல் மணக்கும் நினைவுகள் மலைபோல வந்து குலுக்கி எடுத்தாலும் கோட்டையிலே இன்று கொடிக்கட்டிப் பறப்பது..

‘அவர்படைத்த கவிதைகளுள் அழகான ஒருகவிதை’ எனநினைக்கும் போது இதயம் தளிக்கிறது! எண்ணம் சிலிர்க்கிறது! இறுமாப்பு தழைக்கிறது!



டாக்டர் எஸ்.ஜெகதீரட்சுன் எம்.பி.,

‘அற்றைத் திங்கள் அவ்வெண்ணிலவில் எந்தையும் இருந்தார் எம் ‘குன்றும்’ பிறர்கொள்ளார் இற்றைத் திங்கள் இவ்வெண்ணிலவில் எம் ‘குன்றும்’ பிறர்கொண்டார்

எந்தையும் இலமே! என்று அங்கத்தைப் பனிக்கட்டி ஆக்கி உறைவிக்கும் சங்கத்துப் பாடலும் நினைவுக்கு வருகிறது!

மூவாய் புகழ்பூத்த முத்தமிழறிஞர் கலைஞர் முதுமையால் மறைந்தார்! ஆனால்..

தமிழ்நாடு காக்கத் தளபதியைத் தந்து தலைவர் மறைந்ததால் தமிழ்நாடு பிழைத்தது!

‘குன்றையை’ முற்போக்குக் கொள்கைகள் பிழைத்தன! ‘குன்றுமேல்’ முட்டிய குருவிகள் அழிந்தன! கோட்பாட்டுக் ‘குன்றம்’ குலையாமல் தப்பியது!

கலைஞரெனும் தந்தையைக் காலமது பிரித்தாலும் தன்மானத் ‘தமிழ்க்குன்றம்’ தலையாயந்து போகாமல் காத்துநமை ரட்சிக்கும் காவலராம் தளபதியார்

இருக்கின்றார் என்பதனால்... கண்ணீர்த் துளிகளைக் கைவிரலால் துடைத்தபடி கலைஞர் பள்ளிகொண்ட கடற்கரையை நோக்குகிறேன்!

என்ன அதிசயம்! அண்ணா எனும் கடலருகே அரபியல் நடத்தியவர் அண்ணாவின் உடலருகே அமைதியாய் உறங்குகிறார்! அவர்-

கண்ணீரில் விடைபெற்றார் நேற்று! இன்றும்- கடற்கரையில் அழுகிறது காற்று!

பிரதமரின் வேளாண் திட்டத்தின் கீழ்

## விவசாயிகளுக்கான நீதி உதவியின் அளவு விரிவுபடுத்தப்படுமா?

புதுடெல்லி, ஆக 8- பிரதமரின் வேளாண் திட்டத்தின் கீழ் நிதி உதவியின் அளவை விரிவுபடுத்தவும் விவசாயிகளுக்கு நிகழ் நேர வானிலை சந்தை மற்றும் ஆலோசனை தரவுகளை வழங்க தமிழ்நாட்டின் “உழவன் செயலி” மாதிரியை செயல்படுத்தி உன்றிய அரசு பரிசீலிக்குமா? என்று மக்களவையில் வேலூர் தொகுதி உறுப்பினர் டி.எம்.கதிர் ஆனந்த் கேள்வி எழுப்பினார்.

மக்களவையில் - டி.எம்.கதிர் ஆனந்த் கேள்வி!



சந்தை மற்றும் ஆலோசனை தரவுகளை வழங்க தமிழ்நாட்டின் “உழவன் செயலி” மாதிரியை செயல்படுத்தி உன்றிய அரசு பரிசீலிக்குமா? இவ்வாறு அவர் கேள்விகள் கேட்டிருந்தார். அதற்கு ஒன்றிய அரசின் வேளாண்மை மற்றும் விவசாயிகள் நலன் அமைச்சர் சிவராஜ் சிங் செஷாநான் எழுத்துப் பூர்வமாக அளித்த பதில் வருமாறு:

பிஎம்-கிசான் திட்டம் என்பது பிப்ரவரி 2019ல் மாண்புமிகு பிரதமரால் தொடங்கப்பட்ட ஒரு திட்டமாகும். இது சாகுபடி செய்யக்கூடிய நிலம் வைத்திருக்கும் விவசாயிகளின் நிதித் தேவைகளைப் பூர்த்தி செய்வதற்காகும். இந்தத் திட்டத்தின் கீழ் ஆண்டுக்கு ரூ.6000/- நிதிப் பலன் மூன்று சம தவணைகளில் நேரடிப் பலன் பரிமாற்றம் (டிபிடி) முறையில் விவசாயிகளின் ஆதார எண் இணைக்கப்பட்ட வங்கிக் கணக்குகளுக்கு மாற்றப்படுகிறது.

விவசாயிகளை மையமாகக் கொண்ட டிஜிட்டல் உள்கட்டமைப்பு இந்தத் திட்டத்தின் பலன்கள் நாடு முழுவதும் உள்ள அனைத்து தகுதியுள்ள விவசாயிகளையும் எந்த இடைத்தரகர்களின் ஈடுபாடும் இல்லாமல் சென்றடைவதை உறுதி செய்துள்ளது. 04.08.2025 நிலவரப்படி பயனாளிகளைப் பதிவு செய்வதிலும் சரிபார்ப்பதிலும் முழுமையான வெளிப்படைத் தன்மையைப் பேணி இந்தத் திட்டம் தொடங்கப்பட்டதிலிருந்து 20 தவணைகளில் ரூ.3.90 லட்சம் கோடிக்கு மேல் விவசாயிகளுக்கு வழங்கியுள்ளது.

PM-KISAN திட்டத்தின் நன்மைகள் PM-KISAN போர்ட்டில் மாநிலங்கள் / யூனியன் பிரதேசங்களிலிருந்து பெறப்பட்ட சரிபார்க்கப்பட்ட தரவுகளின் அடிப்படையில் நேரடிப் பலன் பரிமாற்றம் (DBT) முறையில் பயனாளிகளுக்கு மாற்றப்படுகின்றன. விவசாயிகளுக்கு காண்பதிவு செய்ய முறையை எளிதாக்கவும் திட்டத்தை செயல்படுத்துவதில் வெளிப்படைத் தன்மை மற்றும் செயல் திறனைக் கொண்டு வரவும் PFMS, UIDAI மற்றும் வருமான வரித் துறையுடன் ஒருங்கிணைப்பு உள்ளிட்ட பல தொழில்நுட்ப தலைவர்கள் அறிமுகப்படுத்தப்பட்டன. மேலும் ஆதார்

அடிப்படையிலான பணம் செலுத்துதல் மற்றும் e-KYC ஆகியவற்றுடன் நில விதைப்பு கட்டாயமாக்கப்பட்டது. ஆதார் அடிப்படையிலான பணம் செலுத்துதலை செயல்படுத்துவது திட்டத்தின் பலன் பயனாளியின் ஆதார் விதை கணக்கிற்கு மாற்றப்படுவதை உறுதி செய்துள்ளது. இது தரவு உள்ளீட்டு பிழைகள் மற்றும் வங்கி இணைப்புகள் காரணமாக கணக்கு விவரங்களில் ஏற்படும் மாற்றங்களுக்கு ஆளான கணக்கு அடிப்படையிலான கட்டணத்தை மாற்றியுள்ளது. PM-KISAN இன் கீழ் இந்த தலைவர்கள் பயனாளிகளுக்கு திட்டப் பலன்களின் தடையற்ற கடன் வழங்குவதை உறுதி செய்கின்றன.

தற்போது பிரதான் மந்திரி கிஷான் சம்மன் நிதி (PM-KISAN) திட்டத்தின் கீழ் நிதி உதவியின் கவரேஜ் மற்றும் அளவை விரிவுபடுத்துவதற்கான எந்த திட்டமும் பரிசீலனையில் இல்லை. மேலும் சாகுபடி செய்யக்கூடிய நிலத்தின் உரிமையே திட்டத்தின் கீழ் நன்மைகளைப் பெறுவதற்கான முதன்மை அளவுகோலாக உள்ளது. இது சம்பந்தமாக தற்போது வேறு எந்த திட்டமும் பரிசீலனையில் இல்லை. இவ்வாறு ஒன்றிய அமைச்சர் தனது பதிலில் கூறியுள்ளார்.

## முத்தமிழறிஞர் கலைஞர் 7வது நினைவு நாள் : கா.மதியழகன் ஏற்பாட்டில் கோவை - இடையர் பாளையத்தில் கலைஞர் திருவுருவப் படத்திற்கு மரியாதை!

கோவை, ஆக. 8- முத்தமிழறிஞர் கலைஞரின் ஏழாம் ஆண்டு நினைவு விழா சலுகை நிகழ்ச்சியை யொட்டி இடையர் பாளையம் கா.மருதமுத்து நினைவு தி.மு.க. மன்றத்தில் கலைஞர் அவர்களின் திருவுருவப் படத்திற்கு மாலை அணிவித்து அஞ்சலி செலுத்தப்பட்டது. இந்நிகழ்வில், பகுதி கழகச் செயலாளர் கா.மதியழகன் ஏற்பாட்டில், மாநில மகளிர் தொண்டர் அணி துணைச் செயலாளரும், மாநகராட்சியின் கல்விக்குழு தலைவியுமான மாலதி முன்னிலை வகிக்க, வட்ட கழகச் செயலாளர் ஆர்.குமரேசன், அவைத் தலைவர் சோ. துரை பாண்டியன், மாமன்ற உறுப்பினர் நா.சம்பத் மற்றும் ரஞ்சித் கமல் உள்ளிட்ட கழக மூத்த முன்னோடிகள், கழக நிர்வாகிகள் மகளிர் அணியினர், பெருமளவில் திரண்ட கலைஞர் புகழை வின் அதிர முழங்கி முழக்கங்கள் எழுப்பினர்.

இன்றைய நினைவு நாளை ஒரு ஏழை மாணவன் கல்லூரியில் சேர்ந்து படிப்பதற்கான நிதியினை கழக செயல்விட ரஞ்சித் கமல் வழங்கினார். அடுத்த நிகழ்வாக அருகில் உள்ள மாநகராட்சியின் பள்ளிக்கு கல்விக்குழு தலைவி மாலதி, மாமன்ற உறுப்பினர் சம்பத், அந்த பள்ளியில் ஆய்வினை

## திராவிட இயக்க தீரர்கள் நினைவு நாள்

சிங்கை சா.பழனிவேலு ஆகஸ்ட் 8 (2020)

சிறு வயதிலேயே கழக கொள்கையினால் ஈர்க்கப்பட்டு, தனது கீழ்த்திருப்பாலக்குடி கிராமத்தில், முன்னோடிகளை வைத்து முதன்முதலாக கழகக் கொடியேற்றி, கிளைக் கழகத்தை தொடங்கிய காரணத்தால், ஊர் பெரியவர்கள் ஒன்றுகூடி புளியங்குச்சியால் இவரை அடித்தனர்.

இளம்வயதில் சிங்கப்பூரில் தொழில் புரிந்த சென்ற காரணத்தால், திராவிட இயக்க தலைவர்களை சிங்கப்பூர் அழைத்து, அங்கு கொள்கைப் பிரச்சாரம் செய்திட வழி செய்ததோடு, ‘தமிழ் முரசு’ ஏடு நடத்தி, தமிழ்மொழியை வளர்த்தவர்.

கழகத் தலைவர் அவர்கள், “தமிழைக் காக்கும் உணர்வுகளுக்கு வழிகாட்டியாக, இவர் போன்ற இலட்சக்கணக்கானோர் இருக்கும் இயக்கத்தின் தி.மு.க.” என இவரைப் பற்றி குறிப்பிட்டுள்ளார்.

தலைமைக் கழகம் தி.மு.க.